

Editorjal

PATRICK SAMMUT

Illum bosta jirkellmu dwar il-biża' li l-Malti bhala lsien jispicča, anki minhabba l-influss bla kontroll ta' barranin li deklin fil-gzejjer taghna u l-idea li ladarba hemm l-Ingliż allura huwa obbligu taghna li nikkomunikaw maghhom b'dan l-ilsien internazzjonali minflok ninsistu fuq il-fatt li huma huma li ghandhom jitghallmu l-ilsien Malti jekk iridu jghixu u jahdmu f'pajjizna. Minkejja din il-biża' u paradossalment, hemm moviment totalment oppost: qed nirreferi ghan-numru kbir ta' pubblikazzjonijiet li kull sena qed johorgu ghad-dawl, u dan fl-ilsien Malti. Dawn huma kotba li jintrabtu ma' generi u suggetti differenti: ir-rumanz, il-poezija, in-novella, ir-ricerka, l-arti, l-istorja, u bosta oqsma ohrajn.

Kamp iehor li dejjem qed jissahhah mal-passa taz-żmien hu dak tat-traduzzjoni. Kienu u ghadhom johorgu bosta xoghlijiet letterarji barranin ta' kittieba maghrufa u inqas maghrufa maqlubin ghall-ilsien Malti. Fost dawn hemm ghadd ta' traduzzjonijiet importanti u interessanti hafna li ladarba ghadda bosta żmien minn fuqhom spicčaw *out of print* u ghalhekk diffiċli ferm li ssibhom. Wahda minn dawn huwa l-ktieb ta' Silvio Pellico *Le mie prigioni* li oriġinarjament hareġ bit-Taljan fl-1832, imma gie maqlub ghall-Malti minn Valentin V. Barbara O.P. fl-1965 bl-isem ta' *Għaxar Snin Habs*. Inhoss li pubblikazzjonijiet bhal dawn huma gawhar li m'ghandhomx jintilfu fid-dlam tat-tnessija, imma ghandhom jigu individwati u moghtija hajja mill-gdid minn djar tal-pubblikazzjoni lokali bil-ghajnuna ta' fondi apposta.

Fuq nota ohra... Jekk hu veru li l-ilsien Malti qed jinghata l-ġenb fil-kuntest tal-istituzzjonijiet tal-Unjoni Ewropea, u dan bl-iskuża li nistghu faċilment ninqdew bl-Ingliż li huwa t-tieni lingwa ufficjali taghna, allura verament qed isir minn kollox biex neqirdu dan il-wirt li jmur lura iktar minn elf

sena. U ironikament qed inkunu ahna stess - kemm hawn fil-gzejjer fejn nghixu, kif ukoll lil hinn minnhom - li qed nikkontribwixxu biex il-veru ilsienna ma jibqax! Igğilidna kontra forzi barranin kbar fil-passat u dan biex il-valuri li kbirna maghhom ma johodhomna hadd. Kien hemm saħansitra minn tilef hajtu minhabba f'hekk. Biex imbagħad, fis-seklu 21 qed naghmlu hafna aghar minn meta konna mahkumin mill-barrani: inbaxxu rasna u nużaw ilsien li verament mhux taghna imma ta' eks hakkiema taghna bl-idea li hu l-ilsien dinji, filwaqt li nbaxxu u noqtlu kompletament dak li hu taghna, l-ilsien Malti, ilsien uniku fil-kuntest Ewropew.

Wahda mis-soluzzjonijiet hija din: jizdiedu l-lezzjonijiet fl-ilsien Malti matul il-ġimgħa; il-lezzjonijiet li kienu jsiru bil-Malti jibqgħu jsiru bil-Malti fil-klassijiet minkejja n-numru ta' studenti barranin li qed jizdied jum wara jum; ninsistu li dawn tal-ahhar jagħmlu l-almu tagħhom u jitghallmu mill-iktar fis ilsien art twelidna ladarba l-ġenituri u l-gwardjani tagħhom għażlu pajjizna. Marbuta ma' dan hemm il-bżonn li t-tfal u ż-żgħażaġ jiskopru iktar is-sabih tal-qari u l-qrubija u l-kontenut tal-libreriji pubbliċi fl-irhula tagħhom li joffru eluf ta' kotba varjati b'isla differenti, fosthom il-Malti. Din l-imhabba lejn il-ktieb u l-librerija għandha titwieled mid-dar imma tissahhah fl-ambjent tal-iskola, u dan isehh jekk l-ghalliema tal-lingwi, fuq kollox tal-ilsien Malti - imma mhux biss -, jinghataw iktar hin u flessibilità in relazzjoni ma' suggetti ohrajn li llum hemm il-percezzjoni li huma iktar neċessarji u importanti ladarba jsarrfu f'iktar flus. Ma ninsew: il-ktieb jista' faċilment jinghata bhala rigal lil min inhobbu u nirrispettaw.

IL-PONT jixtieq L-GHID IT-TAJJEB lill-qarrejja u l-familjari u hbieb kollha tagħhom.